

আন্তঃৰাষ্ট্ৰীয় বাণিজ্যৰ হাৰ আৰু বাণিজ্যৰ সুবিধা (Terms of Trade and Gains from Trade)

১. বাণিজ্যৰ চৰ্ত বা বাণিজ্য হাৰ (Terms of Trade) : এখন দেশে অন্য এখন দেশৰ পৰা আমদানি কৰা এক গোট সামগ্ৰীৰ বাবদ যি পৰিমাণৰ নিজ দেশত উৎপাদিত সামগ্ৰী পৰিশোধ কৰিব লগা হয় সিহঁতৰ মাজৰ হাৰকে বাণিজ্য হাৰ বোলা হয় (The terms of trade is defined as the quantity of domestic goods that must be given in exchange for one unit of imported goods)। আন্তৰ্জাতিক বাণিজ্যত দ্ৰব্যৰ সলনি দ্ৰব্যৰ বিনিময় সাধন কৰা হয়। এখন দেশে অন্য এখনৰ পৰা কিবা এটা দ্ৰব্য আমদানি কৰিলে তাৰ প্ৰতিদান হিচাবে সেইদেশে বিচৰা অন্য এবিধ দ্ৰব্য যিটো প্ৰথমখন দেশে উৎপাদন কৰে তেনে দ্ৰব্য দিব লগা হয় বা ৰপ্তানি কৰিব লগা হয়। এতেকে এখন দেশে অন্য এখন দেশৰ পৰা দ্ৰব্য আমদানি কৰাৰ বাবদ যি হাৰত নিজ দেশত উৎপাদিত দ্ৰব্য ৰপ্তানি কৰি পৰিশোধ কৰিব লগা হয় তাকে বাণিজ্য হাৰ বোলে। উল্লেখযোগ্য যে বাণিজ্যহাৰ বা বাণিজ্য চৰ্ত কেতিয়াবা দেশখনৰ অনুকূলে আৰু কেতিয়াবা প্ৰতিকূলে যাব পাৰে। উদাহৰণ স্বৰূপে যেতিয়া দেশখনে আমদানি কৰা সামগ্ৰীৰ মূল্যতকৈ ৰপ্তানি কৰা সামগ্ৰীৰ মূল্য অধিক হয় তেতিয়া বাণিজ্য হাৰ দেশৰ অনুকূলে যায়। কিন্তু দেশ এখনে আমদানি কৰা দ্ৰব্যৰ মূল্যতকৈ ৰপ্তানি কৰা সামগ্ৰীৰ মূল্য কম হলে বাণিজ্য হাৰ দেশখনৰ প্ৰতিকূলে যাব। তলত দিয়া সমীকৰণটোৰ যোগেদি দুখন দেশৰ মাজৰ বাণিজ্য হাৰৰ উদাহৰণ দিব পাৰি।

$$\text{বাণিজ্য হাৰ} = \frac{\text{আমদানিৰ মূল্য}}{\text{ৰপ্তানিৰ মূল্য}}$$

$$\text{বা বাণিজ্য হাৰ} = \frac{\text{আমদানিৰ দৰ} \times \text{আমদানিৰ পৰিমাণ}}{\text{ৰপ্তানিৰ দৰ} \times \text{ৰপ্তানিৰ পৰিমাণ}}$$

২.২.১. বাণিজ্য হাৰৰ বিভিন্ন ধাৰণাসমূহ (Different Concepts of terms of trade) : বাণিজ্য হাৰৰ বহুকেইটা ধাৰণা আছে। অর্থনীতিবিদ G.M.Myer ৰে বাণিজ্য হাৰৰ ধাৰণা সমূহক মুঠতে তিনিটা ভাগত ভাগ কৰিছে।

১। আন্তর্জাতিক বাণিজ্যত সামগ্ৰী যি বিলাক বিনিময় হাৰৰ জৰিয়তে আমদানি ৰপ্তানি কৰা হয় সেই সমূহ বাণিজ্য হাৰ হ'ল-

ক) নিগুটি বা শুদ্ধ পণ্য বিনিময় বাণিজ্য হাৰ (Net barter terms of trade)

খ) মুঠ পণ্য বিনিময় বাণিজ্য চৰ্ত (Gross barter terms of trade)

গ) আয় বা উপাৰ্জন বাণিজ্য চৰ্ত (Income terms of trade)

২। আন্তর্জাতিক বাণিজ্যত ৰপ্তানিকৃত দ্রব্য উৎপাদন কৰোতে ব্যৱহাৰ কৰা উপাদানৰ উৎপাদনশীলতাৰ পৰিবৰ্তন উল্লেখ কৰিবলৈ যিবিলাক বাণিজ্য হাৰ ব্যৱহাৰ কৰা হয় সেই সমূহ হ'ল -

ক) একক উপাদানৰ বাণিজ্য হাৰ (Single factorial terms of trade)

খ) দুই তৰপীয়া উপাদান যুক্ত বাণিজ্য হাৰ (Double factorial terms of trade)

৩। প্ৰতিযোগিতা বিশ্লেষণৰ ওপৰত ভিত্তি কৰি বাণিজ্য হাৰৰ পৰা লোৱা লাভক প্ৰকাশ কৰা বাণিজ্য চৰ্তসমূহ হ'ল -

ক) প্ৰকৃত ব্যয়ৰ বাণিজ্য চৰ্ত (Real Cost terms of trade)

খ) উপযোগিতা বাণিজ্য হাৰ (Utility terms of trade)

তলত বিভিন্ন প্ৰকাৰৰ বাণিজ্য হাৰৰ বিষয়ে আলোচনা কৰা হ'ল —

১। (ক) নিগুটি পণ্য বিনিময় বাণিজ্য হাৰ (Net Barter terms of trade) : পূৰ্বৰ সময়ৰ তুলনাত বৰ্তমানৰ ৰপ্তানি আৰু আমদানি দ্রব্যৰ মাজৰ

অনুপাতকে নিগুট পণ্য বিনিময় বাণিজ্য হাৰ বোলা হয়। তলত উল্লেখ কৰা সমীকৰণটোৰ জোখেদি দুখন দেশৰ মাজৰ আন্তৰ্জাতিক বাণিজ্যৰ ক্ষেত্ৰত নিগুট পণ্যবিনিময় বাণিজ্য হাৰক ব্যাখ্যা কৰিব পাৰি।

$$\text{নিগুট পণ্য বিনিময় বাণিজ্য হাৰ} = \frac{P_x}{P_m} : \frac{P_x}{P_m}$$

ইয়াত P_x য়ে তুলনা কৰা সময়ত বস্তাৰ মূল্য বুজাইছে।

P_m য়ে তুলনা কৰা সময়ত আমদানিৰ মূল্য বুজাইছে।

P_x য়ে ভিত্তি বছৰত বস্তাৰ মূল্যৰ বুজাইছে।

P_m য়ে ভিত্তি বছৰত আমদানিৰ মূল্যক বুজাইছে।

আমদানি আৰু বস্তাৰ মূল্য সূচক সংখ্যা ধৰিলে ওপৰৰ সমীকৰণটোক সহজ ৰূপত তলৰ সমীকৰণৰ ৰূপত পাব পৰা যায়।

$$\text{নিগুট পণ্য বিনিময় বাণিজ্য হাৰ (NBTT)} = \frac{P_x}{P_m}$$

ইয়াত P_x বস্তাৰ মূল্য সূচক সংখ্যা বা বস্তাৰ মূল্য।

P_m আমদানিৰ মূল্য সূচক সংখ্যা বা আমদানিৰ মূল্য ওপৰৰ সমীকৰণটোৰ পৰা

আমি নিগুট পণ্য বিনিময় বাণিজ্য হাৰৰ সংজ্ঞা এনেদৰে দিব পাৰো- “দেশ এখনৰ বস্তাৰ মূল্যৰ লগত আমদানি সূচক মূল্যৰ যি অনুপাত তাকেই নিগুট পণ্য বিনিময় বাণিজ্য চৰ্ত বা হাৰ বুলিব পাৰি।

Example : 2004 চনত আমদানি আৰু বস্তাৰ মূল্য সূচক সংখ্যা ক্ৰমে 160 আৰু 200। এনে অৱস্থাত 2000 চনক ভিত্তি বছৰ হিচাবে লৈ নিগুট পণ্য বিনিময় হাৰ নিৰ্দ্ধাৰণ কৰা।

Answer :

আমি জানো নিগুট পণ্য বিনিময় হাৰ

$$NBTT = \frac{P_{x_1}}{P_{m_1}} : \frac{P_{x_0}}{P_{m_0}}$$

$$= \frac{P_x}{P_x} : \frac{P_m}{P_m} \times 100$$

যিহেতু, P_{x_0} ভিত্তি বছৰৰ বস্তাৰ মূল্য = 100

P_{m_0} ভিত্তি বছৰৰ আমদানি = 100

$$\begin{aligned}
&= \frac{200}{100} \div \frac{160}{100} \times 100 \\
&= \frac{200}{100} \times 100 \\
&= 1.25 \times 100 = 125
\end{aligned}$$

অর্থাৎ নিম্নত পণ্য বিনিময় বাণিজ্য হাৰ (125-100) = 25 শতাংশ ভিত্তি বছৰৰ তুলনাত চলিত বছৰত উন্নতি হৈছে।

Example 2 : 2000 চনত আমদানি আৰু বপ্তানিৰ সূচাংক 100 বুলি ধৰিলে 2004 চনত আমদানি আৰু বপ্তানিৰ সূচাংক ক্ৰমে 170 আৰু 140 হয়। তেতিয়া নিম্নত পণ্য বিনিময় হাৰ নিৰ্ধাৰণ কৰা।

Answer: আমি জানো

$$\begin{aligned}
\text{NBTT} &= \frac{Px_1 / Px_0}{Pm_1 / Pm_0} \cdot 100 \\
&= \frac{140/100}{170/100} \cdot 100 \\
&= \frac{Px_1 / Px_0}{Pm_1 / Pm_0} \cdot 100 \\
&= \frac{140/100}{170/100} \cdot 100 \\
&= 82.3
\end{aligned}$$

অর্থাৎ 2000 চনৰ তুলনাত 2004 চনত দেশখনৰ নিম্নত পণ্য বিনিময় বাণিজ্য হাৰ (82.3-100) = 17.7 শতাংশ ঘটিছে।

অর্থনীতিবিদ সকলে বিশ্বাস কৰে যে নিম্নত পণ্য বিনিময় বাণিজ্য হাৰৰ উন্নতি হলে কোনো এখন দেশৰ উৎপাদিত সামগ্ৰী আপেক্ষিকভাবে উচ্চ বপ্তানিদৰত বিদেশক বিক্ৰি কৰিব পাৰিলে বপ্তানিৰ মূল্য বৃদ্ধি পাব। এনে সময়ত যদি বিদেশৰ পৰা আমদানিকৃত সামগ্ৰী আপেক্ষিক ভাবে কম দৰত ক্ৰয় কৰিব পৰা যায় তেনেহলে জাতীয় কল্যাণ বৃদ্ধি হ'ব বুলি ক'ব পৰা যায়। অর্থাৎ নিম্নত পণ্য বিনিময় বাণিজ্য হাৰ সৰ্বাধিক হলে কল্যাণ সৰ্বোচ্চ হ'ব। কিন্তু ই

প্রকৃততে সত্য নহয়। ইয়াৰ কাৰণ কেতিয়াবা কেতিয়াবা ৰপ্তানি কাৰ্য্য স্থিতিস্থাপক হয়। এনে অৱস্থাত ৰপ্তানিকৃত সামগ্ৰীৰ দাম বাঢ়িলে ৰপ্তানিৰ পৰিমাণ হ্রাস পাব আৰু ৰপ্তানি আয় কমিব। পুনৰ কেতিয়াবা কেতিয়াবা আমদানি দৰ বাঢ়িলেও আমদানিৰ পৰিমাণ নকমিব পাৰে। এনে অৱস্থাত আমদানি ব্যয় বেছি হৈয়ে ৰ'ব। এনে হ'লে নিগুট পণ্য বিনিময় বাণিজ্য হাৰ অনুকূল হলেও দেশখনৰ ৰপ্তানি আয়তকৈ আমদানি ব্যয় বেছি হৈ দেশৰ কল্যাণ হ্রাস পাব। সেয়েহে অৰ্থনীতিবিদ G.V.Haberler ৰ মত পোষণ কৰে যে এখন দেশৰ বাণিজ্য হাৰ সৰ্বাধিক কৰাতকৈ লক্ষ্য ৰাখিব লাগে যাতে ৰপ্তানি আয় সৰ্বাধিক হয় আৰু আমদানি ব্যয় বহনযোগ্য হয়।

২.২.২ নিগুট পণ্য বিনিময় বাণিজ্যহাৰৰ সমালোচনা (Criticism): সাধাৰণতে নিগুট পণ্য বিনিময় বাণিজ্য হাৰ দেশ এখনৰ হ্রস্বকালীন বাণিজ্যৰ স্থান পৰিবৰ্তনৰ জোখ ল'বৰ বাবে ব্যাপকভাৱে উপকাৰী বুলি গ্ৰহণ কৰা হয় তথাপি এই প্ৰকাৰ বাণিজ্য হাৰতো সীমবদ্ধতা নথকা নহয়। তলত ইয়াৰ সীমবদ্ধতা কেইটামান আলোচনা কৰা হ'ল।

(1) সূচক সংখ্যা গঠন কৰাৰ সমস্যা (Problems in the construction of index number): নিগুট পণ্য বিনিময় বাণিজ্য হাৰ ধাৰণাটোৰ লগত সূচক সংখ্যা ধাৰণাটো জড়িত। ৰপ্তানি দৰ আৰু আমদানি দৰ সূচক সংখ্যা নিৰ্ধাৰণ কৰোতে বহুতো সমস্যাৰ সন্মুখীন হ'ব লগা হয়। উদাহৰণ স্বৰূপে সামগ্ৰীৰ পচশু, দ্ৰব্যৰ উপযুক্ত দৰৰ তালিকা, ভিত্তি বছৰ বাছনি, উপযুক্ত দৰ বাছনি, উপযুক্ত সূত্র নিৰ্বাচন আদি যথেষ্ট অসুবিধাজনক।

(2) উৎপাদন পৰিবৰ্তন (Change in Production): নিগুট পণ্য বিনিময় বাণিজ্য হাৰ দেশ এখনৰ ৰপ্তানিকৃত দ্ৰব্যৰ দৰ সূচাংক আৰু আমদানিকৃত দ্ৰব্যৰ দৰ সূচাংকৰ ওপৰত নিৰ্ভৰ কৰে। পুনৰ দৰ সূচক সংখ্যা চলিত বছৰ আৰু ভিত্তি বছৰৰ মাজৰ আপেক্ষিক দৰৰ ভিত্তিত নিৰ্দ্ধাৰণ কৰা হয়। গতিকে এনে সময়ত যদি দেশ দুখনত উৎপাদনৰ পৰিবৰ্তন ঘটে তেনেহলে এনে উৎপাদন পৰিবৰ্তনক গণ্য কৰা নহয় বাবে বহুতো অৰ্থনীতিবিদে নিগুট পণ্য বিনিময় বাণিজ্য হাৰক কল্যাণ জোখৰ সঠিক মাপ বুলি গণ্য কৰিব নোখোজে।

(3) সময় সীমা (Period of Time): নিগুট পণ্য বিনিময় বাণিজ্য হাৰ

ৰপ্তানি আৰু আমদানিৰ মূল্য সূচাংকৰ ওপৰত নিৰ্ভৰ কৰে। এই ক্ষেত্ৰত ভিত্তি বছৰ আৰু চলিত বছৰ এই দুই সময় সীমাক গুৰুত্ব দিয়া হয়। যদি এই দুই সময় সীমাৰ পাৰ্থক্য কম হয় তেনেহলে বাণিজ্য হাৰৰ বিশেষ পাৰ্থক্য আশা কৰিব নোৱাৰি। কিন্তু সময় দীৰ্ঘম্যাদী হলে দেশখনৰ চাহিদা, যোগান, উৎপাদনীয় কৌশল, উৎপাদনীয় ব্যৱস্থা, বজাৰৰ সম্প্ৰসাৰণ আদি অনেক পৰিবৰ্তন ঘটিব পাৰে। এনে অৱস্থাত ৰপ্তানি দৰ আৰু আমদানিৰ দৰ অপ্ৰাসংগিক হৈ পৰে।

(4) বাণিজ্যিক লাভৰ ভুল সূচাংক (Faulty index of Gain from trade): নিগুট পণ্য বিনিময় বাণিজ্য হাৰে বাণিজ্যৰ পৰা আহৰণ কৰা লাভ সম্পৰ্কে ভুল সিদ্ধান্ত দিব পাৰে। কাৰণ ৰপ্তানি আৰু আমদানিৰ চলিত আৰু ভূমি বছৰৰ সূচাংকৰ সহায়ত পৰিশোধৰ সমতাত মূলধনৰ লেনদেন আৰু একপক্ষীয় হস্তান্তৰ সমূহ নিৰ্ধাৰণ কৰিব পৰা নেযায়।

(5) বাণিজ্য হাৰৰ ভুল ব্যাখ্যা (Wrong explanation of the terms of trade): কেতিয়াবা কেতিয়াবা দেশ এখনৰ আমদানিৰ দৰ সূচাংক অপৰিবৰ্তনীয় হৈ থাকোতে ৰপ্তানি দৰ সূচাংক কমি যাব পাৰে। এনে অৱস্থাত ৰপ্তানিৰ পৰিমাণ বেছি কৰিব লগা হোৱাত দেশখনৰ কল্যাণ কম হয়। কিন্তু নিগুট পণ্য বিনিময় বাণিজ্য হাৰৰ এই ব্যাখ্যা শুদ্ধ নহয়। কাৰণ ৰপ্তানি খণ্ডৰ উৎপাদন বৃদ্ধি পাই উৎপাদন ব্যয় কম হোৱাৰ বাবেও ৰপ্তানি দৰ সূচাংক কম কৰিব পাৰে। এনে অৱস্থাত উৎপাদন বাঢ়ি ৰপ্তানিৰ পৰিমাণ বৃদ্ধিৰ যোগেদি অতিৰিক্ত আয়হে আহৰণ কৰিব পাৰিব পাৰে।

2.2.3.1.(b) মুঠ পণ্য বিনিময় বাণিজ্য চৰ্ত (Gross Barter Terms of Trade): নিগুট পণ্য বিনিময় বাণিজ্য চৰ্তৰ ক্ষেত্ৰত দেখা পোৱা আৰ্শ্বোৰাহ সমূহ দূৰ কৰিবৰ বাবেই অৰ্থনীতিবিদ F.W. Taussig এ মুঠ পণ্য বিনিময় বাণিজ্য চৰ্ত ধাৰণাটো অবতাৰণা কৰে। F.W. Taussig অৰ মতে যি বাণিজ্য হাৰৰ যোগেদি ভিত্তি বছৰৰ তুলনাত পৰবৰ্তী সময়ত আমদানি আৰু ৰপ্তানিৰ কিমান পৰিবৰ্তন হ'ল তাক জানিব পাৰি সেই বাণিজ্য হাৰকে মুঠ দ্ৰব্য বিনিময় বাণিজ্য হাৰ বোলা হয়। ইয়াক তলৰ সমীকৰণৰ যোগেদি প্ৰকাশ কৰিব পাৰি।

$$GBTT = \frac{Q_M}{Q_x} = 100$$